

Title: Need to give 100 percent financial assistance for construction of railway over bridges/under passes in Maharashtra.

श्री अशोक महादेवराव नेते (गढ़चिरोली-चिमुर्): अध्यक्ष महोदया, महाराष्ट्र सरकार के माननीय केंद्रीय सड़क, परिवहन और राजमार्ग मंत्री जी के साथ दिनांक 4 मई, 2016 में हुई बैठक के दौरान राज्य में चालू एवं नए रेलवे ओवरब्रिज, रेलवे अण्डरब्रिज के लिए निधि से संबंधित एक प्रस्ताव प्रेषित किया गया था। राज्य सरकार की ओर से इस प्रस्ताव में राज्य में चल रहे चालू एवं नए 142 रेलवे ओवरब्रिज, रेलवे अण्डरब्रिज, जिनकी लागत 5,3041.25 करोड़ रुपये हैं, के लिए शतप्रतिशत वित्तीय सहायता प्रदान किए जाने हेतु अनुरोध किया गया था। इस संबंध में राज्य सरकार ने 18 जुलाई, 2016 में भी केंद्र सरकार को पत्र लिखते हुए राज्य में चल रहे 142 चालू एवं नए रेलवे ओवरब्रिज, रेलवे अण्डरब्रिज को शीघ्र शतप्रतिशत वित्तीय सहायता प्रदान किए जाने हेतु अनुरोध किया गया है, लेकिन अब तक इस दिशा में कोई प्रगति नहीं हुई। जिस कारण राज्य में रेलवे ओवरब्रिज, रेलवे अण्डरब्रिज के निर्माण कार्य में वित्तीय अड़चन आ रही है।

अध्यक्ष महोदया, मेरा केंद्र सरकार से अनुरोध है कि वह महाराष्ट्र सरकार द्वारा केंद्रीय सड़क, परिवहन और राजमार्ग मंत्रालय को प्रेषित किए गए चालू एवं नए रेलवे ओवरब्रिज, रेलवे अण्डरब्रिज के निर्माण कार्य संबंधी प्रस्ताव हेतु शीघ्र शतप्रतिशत वित्तीय सहायता स्वीकृत करने का कष्ट करें। मैं ऐसी विनती करती करता हूँ।

माननीय अध्यक्ष :

कुँवर पुष्पेन्द्र सिंह चन्देल और

श्री भैरों प्रसाद मिश्र को श्री अशोक महादेवराव नेते द्वारा उठाए गए विषय के साथ संबद्ध करने की अनुमति प्रदान की जाती है।